



बिहार गजट

असाधारण अंक

बिहार सरकार द्वारा प्रकाशित

15 भाद्र 1940 (श0)

(सं0 पटना 825) पटना, वृहस्पतिवार, 6 सितम्बर 2018

परिवहन विभाग

अधिसूचना

31 अगस्त 2018

जी.एस.आर 01 दिनांक 6 सितम्बर 2018—मोटरगाड़ी अधिनियम, 1988 की धारा-67 की उप धारा (1) द्वारा प्रदत्त शक्तियों का प्रयोग करते हुए बिहार के राज्यपाल राज्य में परिचालित की जाने वाली बसों के लिये जो भाड़े की दर निर्धारित करना चाहते हैं, उसका निम्नलिखित प्रारूप उक्त अधिनियम की उक्त धारा के परंतुक के अपेक्षानुसार उससे प्रभावित हो सकने वाले व्यक्तियों की जानकारी के लिए इस अधिसूचना के द्वारा प्रकाशित किया जाता है और इसके द्वारा सूचना दी जाती है कि इस प्रारूप पर इस अधिसूचना के बिहार गजट में प्रकाशन की तिथि से तीस दिनों के अन्दर प्राप्त आपत्ति एवं सुझाव पर विचार किया जायेगा।

2. वर्ष 2014 के बाद बसों के भाड़े में कोई पुनरीक्षण नहीं हुआ है और इस बीच पेट्रॉल/डीजल आदि के मूल्य में काफी वृद्धि हुई है। अतएव राज्य सरकार ने विचार किया है कि अधिसूचना सं0—जी.एस.आर.—4572, दिनांक—26.08.2014 के द्वारा निर्धारित दर का संशोधन आवश्यक है। बसों के भाड़े में वृद्धि के संबंध में राज्य एवं सभी क्षेत्रीय परिवहन प्राधिकार को निदेश निर्गत किया जाय।

निदेश का प्रारूप

राज्य सरकार निदेश देती है कि राज्य/क्षेत्रीय परिवहन प्राधिकार निम्नांकित निर्धारित शर्तों के साथ बसों के भाड़े की दर लंबी दूरी के बसों/नगरीय/उपनगरीय एवं अन्य नगर क्षेत्र के लिए निम्न प्रकार निर्धारित करेंगे :-

क्र0सं0	बसों की श्रेणी	भाड़े की दर (प्रति कि0मी0 प्रति यात्री)	अभियुक्ति
1	2	3	4
1	साधारण बस सेवा	90 पैसे	
2	एक्सप्रेस बस सेवा	95 पैसे	
3	सेमी डीलक्स बस सेवा	114 पैसे	
4	डीलक्स बस सेवा	136 पैसे	
5	डीलक्स वातानुकूलित बस सेवा	150 पैसे	

क्र०सं०	बसों की श्रेणी	भाड़े की दर (प्रति कि०मी० प्रति यात्री)	अभियुक्ति
1	2	3	4
6	वोल्वो एवं समतुल्य लक्जोरियस बस सेवा	200 पैसे	
7	नगरीय बस सेवा	124 पैसे प्रथम चार कि०मी० के लिए प्रति कि०मी० एवं अगले प्रत्येक 2 कि०मी० के लिए 109 पैसे	

सामान्य शर्तें जिसके अन्तर्गत भाड़े का दर निर्धारित किया जायेगा:—

- उपर्युक्त दर पर **Point to Point** किराया निर्धारण क्षेत्रीय परिवहन प्राधिकार द्वारा किया जायेगा ।
- नगरीय सेवा के लिए प्रथम स्टेज 4 कि०मी० का और अगला प्रत्येक स्टेज 2 कि०मी० का होगा ।
- लम्बी दूरी की बस सेवा के भाड़े की गणना प्रथम 100 कि०मी० तक उस श्रेणी के बेसिक भाड़ा दर के आधार पर, 101 से 250 कि०मी० की दूरी के तक लिए उस श्रेणी के बेसिक भाड़ा के दर के आधार पर निर्धारित किराये में 20 प्रतिशत की कमी एवं 251 कि०मी० से ज्यादा दूरी के लिए उस श्रेणी के बेसिक भाड़ा के दर के आधार पर निर्धारित किराये में 30 प्रतिशत की कमी लाते हुए भाड़ा निर्धारित की जाएगी ।
- जिला/स्थानीय प्रशासन द्वारा प्रत्येक बस पड़ाव पर बस भाड़े की तालिका सुगोचर ढंग से प्रदर्शित की जाएगी ।
- बसों के श्रेणी की परिभाषा बस भाड़ा निर्धारण समिति द्वारा परिभाषित स्थूल रूप से मान्य होगी ।
- निर्धारित भाड़े की दर से कोई अधिक भाड़ा वसूल नहीं करेगा ।
- प्रत्येक वाहन स्वामी/चालक अपने वाहन में किराये/भाड़े की तालिका को सुगोचर रूप से प्रदर्शित करेंगे ।
- बसों सार्वजनिक स्थान पर नहीं लगायी जायेगी बल्कि जिला प्रशासन/स्थानीय प्रशासन द्वारा निर्धारित बस स्टैण्ड पर लगायी जायेगी ।
- प्रत्येक बस में एक शिकायत पंजी रहेगी ।

(सं० 06/सी०एम०टी०—बस भाड़ा—5661)

आदेश से,

(ह०) अस्पष्ट,

सचिव—सह—राज्य परिवहन आयुक्त ।

अधीक्षक, सचिवालय मुद्रणालय,

बिहार, पटना द्वारा प्रकाशित एवं मुद्रित।

बिहार गजट (असाधारण) 825-571+50-डी०टी०पी०।

Website: <http://egazette.bih.nic.in>